

(സി) ഡിജിറ്റൽ സർവ്വേ സ്വകാര്യവൽക്കരണത്തിലേക്ക് നയിക്കാനിടയുണ്ടെന്ന ജീവനക്കാരുടെ ആശങ്ക ശ്രദ്ധയിൽപ്പെട്ടിട്ടുണ്ടോ; എങ്കിൽ ഇക്കാര്യത്തിലുള്ള നിലപാട് വ്യക്തമാക്കുമോ?

സംസ്ഥാനത്ത് 1966-ൽ ആരംഭിച്ച റീസർവ്വേ ജോലികൾ 55 വർഷം കഴിഞ്ഞിട്ടും 55% മാത്രമാണ് പൂർത്തിയായിട്ടുള്ളത്. ഇപ്രകാരം നിലവിലെ ജീവനക്കാരെ മാത്രം നിയോഗിച്ച് സംസ്ഥാനത്തിന്റെ റീസർവ്വേ പൂർത്തിയാക്കുന്നതിന് അത്രയേറെ സമയം കൂടി ഇനിയും ആവശ്യമായിവരും. ജീവനക്കാരുടെയും ആധുനിക സർവ്വേ ഉപകരണങ്ങളുടെയും അപര്യാപ്തതയാണ് റീസർവ്വേ ജോലികൾ മന്ദഗതിയിലാകാൻ പ്രധാന കാരണം. ഇതിന് പരിഹാരമായി ആധുനിക സർവ്വേ സാങ്കേതികവിദ്യയായ Continuously Operating Reference Stations (CORS) നെറ്റ്‌വർക്ക് സ്ഥാപിച്ച് Real Time Kinematic (RTK) ഉപകരണത്തിന്റെ സഹായത്താൽ സർവ്വേ നടപടികൾ വേഗത്തിലാക്കുന്നതിന് ലക്ഷ്യമിടുന്നു. ഇതിലേയ്ക്കായി ടി സാങ്കേതികവിദ്യയിൽ കൂടുതൽ പരിജ്ഞാനമുള്ള സർവ്വേ ഓഫ് ഇന്ത്യ മുഖേന സംസ്ഥാനത്ത് CORS നെറ്റ്‌വർക്ക് സ്ഥാപിക്കുന്നതിനുള്ള ധാരണാപത്രം ഒപ്പുവച്ചിട്ടുള്ളതും തുടർ നടപടികൾ സ്വീകരിച്ചുവരുന്നതുമാണ്. CORS നെറ്റ്‌വർക്ക് സ്ഥാപിച്ചതിനുശേഷം വകുപ്പിലെ ജീവനക്കാരുടെ മേൽനോട്ടത്തിൽ ലൈസൻസ്ഡ് സർവ്വേയർമാരെ കൂടി റീസർവ്വേ ജോലികൾക്ക് നിയോഗിക്കുന്നതിനുള്ള ശുപാർശ സർക്കാരിന്റെ പരിഗണനയിലാണ്.

എയ്ഡഡ് വിദ്യാഭ്യാസ സ്ഥാപനങ്ങളിൽ ഭിന്നശേഷിക്കാർക്കുള്ള സംവരണം

20 (*78) ശ്രീ. ടി. ഐ. മധുസൂദനൻ:

ശ്രീ. കെ. യു. ജനീഷ് കുമാർ:

ശ്രീ. എം. രാജഗോപാലൻ: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി (ശ്രീ. വി. ശിവൻകുട്ടി) സദയം മറുപടി നൽകുമോ:

(എ) എയ്ഡഡ് വിദ്യാഭ്യാസ സ്ഥാപനങ്ങളിൽ ഭിന്നശേഷി വിഭാഗക്കാർക്ക് സംവരണം നൽകണമെന്ന കേരള സർക്കാർ ഉത്തരവ് അടിയന്തരമായി നടപ്പാക്കിയില്ലെങ്കിൽ പ്രത്യാഘാതം നേരിടേണ്ടി വരുമെന്ന് പ്രസ്തുത സ്ഥാപനങ്ങൾക്ക് സുപ്രീംകോടതി താക്കീത് നൽകിയതായി ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ?

ഇങ്ങനെ ഒരു പരാമർശം ഉത്തരവിലില്ല.

(ബി) എയ്ഡഡ് സ്ഥാപനങ്ങളിലെ നിയമനങ്ങളിലും ഭരണകാര്യങ്ങളിലും സംസ്ഥാന സർക്കാരിന് ഇടപെടാൻ അവകാശമില്ലെന്ന ഹർജിക്കാരുടെ വാദം സുപ്രീംകോടതി തള്ളിക്കളഞ്ഞിട്ടുണ്ടോ ;

&

(സി) സർക്കാർ ശമ്പളം നൽകുന്ന സാഹചര്യത്തിൽ സർക്കാർ നയം അംഗീകരിക്കാൻ എയ്ഡഡ് മാനേജ്മെന്റുകൾക്ക് ഉത്തരവാദിത്വമുണ്ടെന്ന് കോടതി വ്യക്തമാക്കിയിട്ടുണ്ടോ?

(ബി&സി) സുപ്രീംകോടതി പുറപ്പെടുവിച്ച ഉത്തരവിൽ ചോദ്യത്തിൽ പരാമർശിക്കുന്ന വിഷയം ഉൾപ്പെട്ടതായി കാണുന്നില്ല.

(ഡി) സർക്കാർ നയങ്ങൾ നടപ്പാക്കാത്ത സ്ഥാപനങ്ങൾക്ക് പണം നൽകുന്നത് നിർത്തലാക്കണമെന്ന് ജസ്റ്റീസ് സഞ്ജയ് കിഷൻ കൗൾ അധ്യക്ഷനായ ബഞ്ച് നിർദ്ദേശിച്ചിട്ടുണ്ടോ?

സുപ്രീംകോടതി പുറപ്പെടുവിച്ച ഉത്തരവിൽ ചോദ്യത്തിൽ പരാമർശിക്കുന്ന വിഷയം ഉൾപ്പെട്ടിട്ടില്ല. എന്നാൽ സർക്കാർ/സ്വകാര്യ സ്ഥാപനങ്ങൾ എന്ന വ്യത്യാസം കൂടാതെ സർക്കാർ ധനസഹായം പറ്റുന്ന സ്ഥാപനങ്ങൾക്കെല്ലാം 2016-ലെ ഭിന്നശേഷി അവകാശ നിയമം ബാധകമാണെന്ന് നിരീക്ഷിച്ചിട്ടുണ്ട്.

(ഇ) ഇതുസംബന്ധിച്ച് സർക്കാർ എന്തെല്ലാം നടപടികൾ സ്വീകരിച്ചിട്ടുണ്ടെന്ന് അറിയിക്കുമോ?

18-11-2018-ലെ സ.ഉ(പി)നമ്പർ 18/2018/സാ.നി.വ. നമ്പർ ഉത്തരവ് പ്രകാരം പ്രൊഫഷണൽ കോളേജുകൾ ഉൾപ്പെടെയുള്ള എല്ലാ കോളേജുകളിലെയും എയ്ഡഡ് സ്കൂളുകളിലെയും നിയമനങ്ങളിൽ ഭിന്നശേഷിക്കാർക്ക് നിയമാനുസൃതമായ സംവരണം അനുവദിച്ച് ഉത്തരവ് പുറപ്പെടുവിച്ചിട്ടുണ്ട്. ടി ഉത്തരവിനനുസൃതമായി കെ.ഇ.ആക്ട് വകുപ്പ് 11-ലും കെ.ഇ.ആർ. അധ്യായം XIV എ റൂൾ 1-ലും ഭേദഗതി വരുത്തുന്നതിനുള്ള നടപടിക്രമങ്ങൾ പൊതുവിദ്യാഭ്യാസ വകുപ്പ് സ്വീകരിച്ചുവരികയാണ്.

വിനോദസഞ്ചാര മേഖലയുടെ പുനരുജ്ജീവനം

21 (*80) ശ്രീ. എം. രാജഗോപാലൻ:

ശ്രീ. തോട്ടത്തിൽ രവീന്ദ്രൻ:

ശ്രീ. എ. രാജ:

ശ്രീ. കെ. ജെ. മാക്സി: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി (ശ്രീ. പി. എ. മുഹമ്മദ് റിയാസ്) സദയം മറുപടി നൽകുമോ:

(എ) സംസ്ഥാനത്ത് പതിനഞ്ച് ലക്ഷത്തിലധികം പേർ ഉപജീവനത്തിനായി ആശ്രയിച്ചുകൊണ്ടിരുന്ന വിനോദസഞ്ചാര മേഖലയുടെ അടച്ചുപൂട്ടൽ സമ്പദ്വ്യവസ്ഥയിൽ ഏല്പിച്ച ആഘാതം കണക്കിലെടുത്ത് സുരക്ഷ ഉറപ്പാക്കിക്കൊണ്ട് വിനോദസഞ്ചാരം ആരംഭിക്കാൻ അനുമതി നൽകിയിട്ടുണ്ടോ?